



पूर्वखोला गाउँपालिका

स्थानीय राजपत्र

खण्ड: ९ पूर्वखोला आषाढ २२, २०८२ साल संख्या: २

पूर्वखोला गाउँपालिकाको आर्थिक ऐन, २०८२

गाउँ सभाबाट पारित मिति २०८२/०३/२२

पूर्वखोला गाउँपालिका
रिङ्नेरह, पाल्पा
लुम्बिनी प्रदेश, नेपाल

पूर्वखोला गाउँपालिकाको अर्थ सम्बन्धी प्रस्तावलाई कार्यान्वयन गर्न बनेको ऐन

प्रस्तावना: पूर्वखोला गाउँपालिकाको आर्थिक वर्ष २०८२।८३ को अर्थ सम्बन्धी प्रस्तावलाई कार्यान्वयन गर्नको निमित्त स्थानीय कर तथा शुल्क सङ्कलन गर्ने, छुट दिने तथा आय सङ्कलनको प्रशासनिक व्यवस्था गर्न वाञ्छनीय भएकोले नेपालको संविधानको धारा २२८ को उपधारा २ बमोजिम पूर्वखोला गाउँ सभाले यो ऐन बनाएको छ।

१. संक्षिप्त नाम र प्रारम्भ: (१) यस ऐनको नाम “पूर्वखोला गाउँपालिकाको आर्थिक ऐन, २०८२” रहेको छ।

(२) यो ऐन २०८२ श्रावण १ गते देखी पूर्वखोला गाउँपालिका क्षेत्रमा लागु हुनेछ।

२. मालपोत/भूमि कर: गाउँपालिका क्षेत्रभित्र अनुसूची १ बमोजिम मालपोत/भूमि कर लगाइने र असुल उपर गरिनेछ।

३. घर कर / घर जग्गा बहाल कर: (१) गाउँपालिका क्षेत्रभित्र कुनै व्यक्तिले प्रयोग गर्ने पक्की तथा कच्ची घरको वार्षिक कर लगाइने र असुल उपर गरिनेछ।

(२) गाउँपालिका क्षेत्रभित्र कुनै व्यक्ति वा संस्थाले भवन, घर, पसल, ग्यारेज, गोदाम, टहरा, छप्पर, जग्गा वा पोखरी पूरै वा आंशिक तवरले बहालमा वार्षिक बहाल रकममा घर/जग्गा बहाल कर लगाइने र असुल उपर गरिनेछ।

(३) उपदफा (१) बमोजिम लगाइने घर कर / घर जग्गा बहाल करको दर अनुसूची २ मा उल्लेख भए बमोजिम हुनेछ।

(४) उपदफा (१) बमोजिम लगाइने बहाल रकम निर्धारण गर्नका लागि गाउँपालिकाले घर जग्गा रहेको स्थान तथा संरचनाको प्रकारको आधारमा न्यूनतम बहाल मूल्य तोकी सोही आधारमा बहाल रकम निर्धारण गरी कर लिन सक्नेछ।

४. व्यवसाय कर: (१) गाउँपालिका क्षेत्रभित्र व्यापार, व्यवसायको प्रकृति वा सेवामा पुँजीगत लगानी र आर्थिक कारोबारका आधारमा व्यवसाय कर लगाइने र असुल उपर गरिनेछ।

(२) उपदफा (१) बमोजिम व्यापार, व्यवसाय तथा सेवा सञ्चालन गर्न चाहने व्यक्ति वा संस्थालाई व्यवसाय दर्ता गरी व्यवसाय इजाजत प्रदान गरिनेछ। इजाजत प्राप्त व्यवसायीहरूले वार्षिक रुपमा व्यवसाय कर चुक्ता गरी व्यवसाय नवीकरण गर्नुपर्नेछ।

(३) उपदफा (१) बमोजिम दश लाख रुपैयाँ भन्दा बढी पुँजीगत लगानी र आर्थिक कारोबार भइ अन्य जुनसुकै सार्वजनिक निकायमा दर्ता र नवीकरण भएका गाउँपालिका भित्र सञ्चालित व्यापार, व्यवसाय तथा सेवा सञ्चालन गर्ने प्राइभेट फर्मलाई व्यवसाय अभिलेख राखी व्यवसाय अभिलेखको प्रमाणपत्र प्रदान गरिनेछ। प्रमाणपत्र प्राप्त व्यवसायीहरूले वार्षिक रुपमा व्यवसाय कर चुक्ता गरी व्यवसाय अभिलेख अद्यावधिक गर्नुपर्नेछ।

(४) उपदफा (२) बमोजिमको इजाजत विना गाउँपालिका क्षेत्रभित्र कुनै पनि व्यापार, व्यवसाय तथा सेवा सञ्चालन गर्न पाइने छैन।

(५) उपदफा (२) र (३) बमोजिम लिइने व्यवसाय करको दर अनुसूची ३ मा तोकिए बमोजिम हुनेछ।

(६) यस दफा बमोजिमको कर उठाउनका लागि आवश्यक पर्ने कार्यविधि गाउँ कार्यपालिकाले स्वीकृत गरी लागु गर्न सक्नेछ।

५. जडिबुटी, कवाडी र जीवजन्तु कर: (१) गाउँपालिका क्षेत्रभित्र कुनै व्यक्ति वा संस्थाले ऊन, खोटो, जडिबुटी, वनकस, कवाडी माल र प्रचलित कानूनले निषेध गरिएको जीवजन्तु बाहेकका अन्य मृत वा मारिएका जीवजन्तुको हाड, सिङ, प्वाँख, छाला जस्ता वस्तुको व्यवसायिक कारोबार गरेवापत अनुसूची ४ बमोजिमको जडिबुटी, कवाडी र जीवजन्तु कर लगाइने र असुल उपर गरिनेछ।

स्पष्टीकरण: यस दफाको प्रयोजनका लागि कारोबार भन्नाले बिक्रेताले जारी गरेको बिल वा बिजक वा लेनदेन भएको जनिने प्रमाणलाई सम्झनु पर्दछ।

(२) उपदफा (१) बमोजिमको वस्तुको व्यवसायिक कारोबार गर्ने व्यक्ति वा संस्थालाई गाउँपालिकाले व्यवसाय इजाजत दिँदा कर बुझाउने सर्त र विधि समेत तोकी इजाजत दिनेछ।

६. विज्ञापन कर: (१) गाउँपालिका क्षेत्रभित्र हुने विज्ञापन, प्रचारप्रसार आदिका लागि राख् दिने साइनबोर्ड, ग्लोबोर्ड र स्टल आदिमा अनुसूची ५ बमोजिम विज्ञापन कर लगाइने र असुल उपर गरिनेछ।

(२) उपदफा (१) बमोजिमको कर उठाउनका लागि आवश्यक पर्ने कार्यविधि गाउँ कार्यपालिकाले स्वीकृत गरी लागु गर्न सक्नेछ।

(३) यस दफा बमोजिम गाउँपालिकाले उठाएको विज्ञापन कर वापतको रकम प्रचलित संघीय र प्रदेश कानून बमोजिम सम्बन्धित प्रदेशसँग बाँडफाँड गरिनेछ।

७. मनोरञ्जन कर: (१) गाउँपालिका क्षेत्रभित्र सञ्चालित सिनेमा हल, सांस्कृतिक प्रदर्शन हल, थियटर, सङ्गीत, मनोरञ्जन प्रदर्शन स्थल, जादु, सर्कस, चटक जस्ता मनोरञ्जन व्यवसाय सेवामा प्रदेश कानूनले तोके बमोजिम मनोरञ्जन कर लगाइने र असुल उपर गरिनेछ।

तर प्रदेश कानून बनिनसकेको अवस्थामा यस दफा बमोजिम गाउँपालिकाले अनुसूची (६) बमोजिमको मनोरञ्जन कर लगाइने र असुल उपर गरिनेछ।

(२) उपदफा (१) बमोजिम गाउँपालिकाले उठाएको मनोरञ्जन कर वापतको रकम प्रचलित संघीय र प्रदेश कानून बमोजिम सम्बन्धित प्रदेशसँग बाँडफाँड गरिनेछ।

८. बहाल बिटौरी कर: (१) गाउँपालिका क्षेत्रभित्र गाउँपालिकाले आफुले निर्माण, रेखदेख वा सञ्चालन गरेका देहाय बमोजिमका सम्पत्तिहरूमा अनुसूची ७ बमोजिमको दरमा बहाल बिटौरी शुल्क लगाउन र उठाउन सक्नेछ:

क) आफुले निर्माण गरेका वा आफ्नो स्वामित्वमा रहेका भवन, जग्गा वा अन्य सम्पत्ति,

ख) आफ्नो रेखदेखमा रहेको सार्वजनिक स्थल, ऐलानी जग्गा वा बाटोको छेउको जग्गामा भएका अस्थायी टहरा, छाप्रा, पसल वा आवास,

ग) गाउँपालिकाले तोकेको सार्वजनिक स्थल, हाट बजार, मेला, जात्रा आदिमा थापेका पसल,

(२) उपदफा (१) को खण्ड (क) र (ख) बमोजिमको सम्पत्तिमा बहाल बिटौरी शुल्क उठाउनका लागि कार्यपालिकाले न्यूनतम दर निर्धारण गरी बोलपत्र वा दरभाउपत्र वा डाँक बढाबढको माध्यमबाट बहालमा दिन सक्नेछ।

(३) उपदफा (१) को खण्ड (ग) बमोजिमको सम्पत्तिमा बहाल बिटौरी शुल्क उठाउनका लागि त्यस्तो स्थानमा खरिद बिक्री हुने वस्तु तथा सेवा एवं कारोबारको आधारमा तोकेको न्यूनतम बहाल बिटौरी शुल्कको दरमा बोलपत्र वा दरभाउपत्र वा डाँक बढाबढको माध्यमबाट बहाल बिटौरीमा दिन सकिनेछ।

(४) उपदफा (२) र (३) बमोजिम बहाल बिटौरीमा दिँदा सर्त सहित सम्झौता गरी दिनुपर्नेछ।

९. **पार्किङ शुल्क:**(१) गाउँपालिकाले आफ्नो क्षेत्रभित्र तोकेको पार्किङ स्थलमा कुनै सवारी साधनलाई पार्किङ सुविधा उपलब्ध गराए वापत पार्किङ गर्ने समयको आधारमा अनुसूची ८ बमोजिम पार्किङ शुल्क लगाइने र असुल उपर गरिनेछ।

(२) गाउँपालिकाले उपदफा (१) बमोजिम तोकेको स्थान बाहेक अन्य स्थानमा सवारी पार्किङ गर्न रोक लगाउन सक्नेछ। तर राजमार्ग तथा सहायक राजमार्गको सडक अधिकार क्षेत्रभित्र यस दफा बमोजिम सवारी पार्किङ गराइने र शुल्क लगाइने छैन।

(३) गाउँपालिकाले सवारी पार्किङ क्षेत्र निर्धारण गर्दा सवारी आवागमनमा बाधा नपुग्ने गरी ट्रफिक प्रहरी कार्यालयसँगको समन्वयमा गर्नेछ।

१०. सेवा शुल्क र दस्तुर: (१) गाउँपालिकाले आफ्नो क्षेत्रभित्र सञ्चालनमा रहेका केवलकार, ट्रेकिङ्ग, कायाकिङ्ग, क्यानोनिङ्ग, बङ्गी जम्प, जिप प्लायर, च्यापिटङ्ग, प्याराग्लाइडिङ्ग लगायतका स्थानीय पर्यटन, मनोरञ्जन तथा साहसिक खेलकुद सम्बन्धी सेवा वा व्यवसायमा सेवा शुल्क लगाइने र असुल उपर गरिनेछ।

तर सीमा नदी वा अर्को गाउँपालिका वा नगरपालिकाको क्षेत्रलाई समेटेर सञ्चालन हुने सेवा वा व्यवसायमा सेवा शुल्क लगाउँदा सम्बन्धित गाउँपालिका/नगरपालिकासँग समन्वय गरी लगाइनेछ।

(२) गाउँपालिकाले निर्माण वा सञ्चालन तथा व्यवस्थापन गरेका स्थानीय पूर्वाधार वा उपलब्ध गराएको देहायको कुनै सेवा उपयोग गरे वापत सम्बन्धित सेवा प्रदायक तथा सेवाग्राहीलाई सेवा शुल्क, दस्तुर लगाइने र असुल उपर गरिनेछ:

(क) खानेपानी, बिजुली, अतिथि गृह, धर्मशाला, पुस्तकालय, सभागृह र त्यस्तै अन्य सेवा सुविधा,

(ख) फोहोरमैला व्यवस्थापन, सरसफाइ, ढल निकास, सडक बत्ती जस्ता सेवा सुविधा,

(ग) शौचालय, पार्क, स्नान गृह, पौडी पोखरी, व्यायामशाला, गेष्ट हाउस, पर्यटकीय स्थल, छात्रावास, हाट बजार, पशु वधशाला, शवदाह गृह, धोबीघाट र त्यस्तै अन्य सुविधा,

(घ) सडक, बस पार्क, ढल, पुल जस्ता सेवा,

(ङ) अचल सम्पत्ति वा अन्य कुनै विषयको मूल्याङ्कन सम्बन्धी सेवा,

(च) ऐतिहासिक स्थल, पुरातात्विक स्थल एवं धार्मिक महत्वका सम्पदाको प्रवेश शुल्क।

तर अध्ययन, अनुसन्धान प्रयोजनका लागि ऐतिहासिक स्थल, पुरातात्विक स्थल र धार्मिक महत्वका सम्पदामा प्रवेश गर्दा नेपाली नागरिकलाई यस प्रकरण बमोजिम शुल्क लिन पाइने छैन।

(३) गाउँपालिकाले सहकारी संस्था, एफ.एम. रेडियो, “घ” वर्गको निर्माण व्यवसायी इजाजत, विद्यालय स्थापना, ट्युसन तथा कोचिङ्ग सेन्टर, औषधी पसल, स्थानीय व्यापारिक फर्मको दर्ता, अनुमति, नवीकरण तथा नियमन आदि सेवामा सेवा शुल्क दस्तुर तोकी असुल उपर गरिनेछ।

(४) दफा (१), (२) र (३) बमोजिम लगाइने सेवा शुल्क, दस्तुरको दर अनुसूची ९ मा उल्लेख भए बमोजिम हुनेछ।

११। बिक्री तथा निकासी शुल्क: (१) गाउँपालिकाले आफ्नो स्वामित्वमा रहेको सम्पत्ति वा आफ्नो रेखदेखमा रहेको सार्वजनिक स्थलबाट उत्पादन हुने ढुङ्गा, गिट्टी, बालुवा, माटो, काठ, दाउरा, जराजुरी, स्लेट आदि प्राकृतिक एवम् खानीजन्य वस्तुहरूको बिक्री गर्न सक्नेछ।

(२) गाउँपालिकाले आफ्नो क्षेत्र भित्र उत्पादन भै आफ्नो सिमा क्षेत्र भन्दा बाहिर निकासी हुने ढुङ्गा, गिट्टी, बालुवा, माटो, काठ, दाउरा, जराजुरी, स्लेट आदि प्राकृतिक एवं खानीजन्य वस्तुको बाह्य निकासीमा निकासी शुल्क लगाउन सक्नेछ।

(३) उपदफा (१) र (२) बमोजिम गाउँपालिकाले गर्ने बिक्री तथा लगाउने निकासी शुल्कको दर अनुसूची १० मा तोकिए बमोजिम हुनेछ।

(४) कार्यपालिकाले आफ्नो प्रयोगमा नआउने पुराना र काम नलाग्ने वस्तु, उपकरण तथा सामानहरू लिलाम बिक्री गर्न सक्नेछ।

(५) कार्यपालिकाले नागरिकको सुविधाको लागि विभिन्न फाराम तथा पुस्तकहरू वा अन्य सेवा बिक्री गर्न सक्नेछ।

(६) उपदफा (१) बमोजिमका वस्तुहरू बिक्री तथा उपदफा (२) बमोजिमको निकासी शुल्क असुलीका लागि तथा निकासीको परिमाण तथा दर निर्धारण गरी बोलपत्र, दरभाउपत्र वा डाँक बढाबढको माध्यमबाट गरिनेछ।

१२. नक्सा पास शुल्क: पूर्वखोला गाउँपालिका भित्र नयाँ घर निर्माण गर्दा वा पुरानो घर अभिलेख राख्न अनुसूची ११ बमोजिम नक्सा पास शुल्क लिइनेछ।

१३. सवारी साधन कर: गाउँपालिका क्षेत्रभित्र दर्ता भएका सवारी साधनमा अनुसूची १२ बमोजिम सवारी साधन कर लगाइने र असुल उपर गरिनेछ। अन्य व्यवस्था प्रदेश कानून बमोजिम हुनेछ।

१४. दण्ड जरिवाना: (१) गाउँपालिकाले निर्धारण गरेको कर, शुल्क तथा महसुल तोकिएको समयमा भुक्तानी नगरेमा सम्बन्धित कानूनमा दर तोकिएकोमा सोही बमोजिम र नतोकिएकोमा कार्यपालिकाबाट निर्धारित दरमा जरिवाना सहित बक्यौता असुल गर्नेछ।

(२) गाउँपालिकाले उपदफा (१) बाहेक प्रचलित कानून पालना नगरेको कसुरमा अनुसूची १३ बमोजिम दण्ड, जरिवाना लगाउने, अन्य दण्ड, जरिवाना रकम सम्बन्धित कानूनमा तोकिए बमोजिम हुनेछ।

१५. कर छुट: (१) वार्षिक रूपमा तिर्नुपर्ने राजस्व सोही आर्थिक वर्षको मङ्सिर मसान्त भित्र बुझाउने करदातालाई नियमानुसार लाग्ने राजस्वको दस प्रतिशत छुट दिइनेछ।

(२) संघीय सरकार, प्रदेश सरकार, स्थानीय सरकार, कुटनीतिक नियोग, गुठी र लाभको उद्देश्य नराखी सञ्चालन हुने संघसंस्थाको सम्पत्ति, वस्तु तथा कारोबारमा यस ऐन बमोजिमको कर लिइने छैन।

स्पष्टीकरण: लाभको उद्देश्य नराखी सञ्चालन हुने संघसंस्था भन्नाले सामुदायिक अस्पताल तथा स्वास्थ्य केन्द्र, विश्वविद्यालय र सोका आङ्गिक कलेजहरु, सरकारी वा सामुदायिक विद्यालयहरु, सार्वजनिक पुस्तकालय, वाचनालय, बालगृह, अनाथाश्रम, वृद्धाश्रम जस्ता सामाजिक संघसंस्था सम्झनु पर्दछ।

(३) विपद् वा अन्य यस्तै प्रकृतिका विशेष परिस्थितिको कारणले करदाताहरूले कर भुक्तानी गर्न नसक्ने अवस्था आएमा सोको स्पष्ट कारण खुलाई गाउँ सभाको निर्णय बमोजिम कर वा जरिवाना छुट दिन सकिनेछ।

(४) कानूनमा व्यवस्था भएको अवस्थामा बाहेक गाउँपालिकाको कुनै निकाय वा अधिकारीले कुनै प्रकारको कर, शुल्क, महसुल, दण्ड, जरिवाना छुट दिन पाउने छैन।

तर स्थानीय आर्थिक क्रियाकलापमा उल्लेखनीय योगदान पुऱ्याउने किसिमका उद्योग व्यवसायमा निश्चित अवधिसम्म सभाले बनाएको कानून बमोजिम कर, दस्तुर, शुल्क छुट दिन बाधा पर्ने छैन।

१६. प्रशासकीय पुनरावलोकन र पुनरावेदन: (१) गाउँपालिकाले निर्धारण गरेको कर, शुल्क, महसुल, दण्ड, जरिवाना सम्बन्धी निर्णयमा चित्त नबुझेमा करदाताले गाउँपालिकामा प्रशासकीय पुनरावलोकनको लागि निवेदन दिन सक्नेछ।

(२) उपदफा (१) बमोजिम परेको निवेदन उपर प्रशासकीय पुनरावलोकनको लागि कार्यपालिकाले प्रमुखको अध्यक्षतामा सम्बन्धित विषय विज्ञ समेत रहने गरी तिन सदस्यीय राजस्व प्रशासकीय पुनरावलोकन समिति गठन गर्नेछ। यस्तो समितिमा कर निर्धारणमा संलग्न पदाधिकारी वा कर्मचारीको सहभागिता रहने छैन।

(३) उपदफा (१) बमोजिम पुनरावलोकनको लागि प्राप्त भएको निवेदन उपर पैंतिस दिनभित्र छानविन तथा निर्णय गरी सम्बन्धित व्यक्तिलाई निर्णयको जानकारी दिनुपर्नेछ।

(४) गाउँपालिकाले तोकिएको समयमा यस दफा बमोजिम प्रशासकीय पुनरावलोकन नगरेको कारणले करदातालाई थप भार पर्न गई हानि नोक्सानी पर्न गएमा गाउँपालिकाले त्यसको क्षतिपूर्ति दिनु पर्दछ।

१७. ठेक्का आह्वान गर्न सक्ने: (१) यस विधेयक बमोजिम सङ्कलन गर्ने सेवा शुल्क र दस्तुर कार्यपालिकाले आवश्यकता अनुसार एक आर्थिक वर्षको लागि आय ठेक्का बन्दोबस्त गरी सङ्कलन गर्न सक्नेछ।

तर आन्तरिक आय वृद्धि हुने देखिएमा वा पटक पटक ठेक्का बन्दोबस्त गर्दा प्रशासनिक दायित्व बढ्न जाने अवस्थामा बढीमा दुई वर्षसम्मको लागि अघिल्लो वर्षको दररेटमा नघट्ने गरी अघिल्लो वर्ष आय ठेक्का सम्झौता भएको फर्म/व्यक्तिलाई ठेक्का अवधिको म्याद थप गरी बन्दोबस्त गर्न सकिनेछ।

(२) यस दफा बमोजिमको आय ठेक्का दिँदा आन्तरिक राजस्व कार्यालयबाट स्थायी लेखा नम्बर वा मूल्य अभिवृद्धि कर दर्ता प्रमाणपत्र प्राप्त गरेका व्यक्ति, फर्म, संस्था वा कम्पनीले मात्र प्रतिस्पर्धा गर्ने गरी व्यवस्था मिलाउनुपर्नेछ।

तर पटक पटक ठेक्का बन्दोबस्तको लागि सूचना आह्वान गर्दा ठेक्का बन्दोबस्त हुन नसकेमा गाउँपालिकाको आन्तरिक आम्दानी वृद्धि हुने देखिएमा अमानतबाट पनि त्यस्ता कार्य गर्नका लागि बाधा पुग्ने छैन।

(३) गाउँपालिकाले सामान्यतया: आर्थिक वर्ष सुरु हुनुभन्दा अगावै ठेक्का बन्दोबस्त गरी ठेक्का सम्झौता कार्य सम्पन्न गरिसक्नुपर्नेछ।

(४) गाउँपालिकाले कर सङ्कलन गर्न सामान्यतया: ठेक्का बन्दोबस्त गरिने छैन।

(५) यस दफा बमोजिम गरिने आय ठेक्का बन्दोबस्तका लागि बोलपत्र, दरभाउपत्र तथा डाँक बढाबढ सम्बन्धी कार्यविधि र पट्टा कबुलियत, धरौटी, किस्ता र ठेक्का तोड्ने जस्ता कार्यविधिहरू अर्को व्यवस्था नभएसम्म स्थानीय निकाय (आर्थिक प्रशासन) नियमावली, २०६४ (संशोधन सहित)लाई आधार मानी गरिनेछ।

१८. सहयोग गर्नुपर्ने: संघीय तथा प्रदेश सरकारका कार्यालयहरूले गाउँपालिकाको राजस्व असुली कार्यमा आवश्यक सहयोग उपलब्ध गराउनु पर्नेछ।

१९. प्रगतिशील कर प्रणाली अवलम्बन गरिने: गाउँपालिकाले करको दर निर्धारण गर्दा गरिब तथा विपन्न वर्गलाई कम बोझ पर्ने गरी प्रगतिशील कर प्रणाली अवलम्बन गर्नुपर्नेछ।
२०. कार्यविधि बनाउन सक्ने: (१) विधेयकको उद्देश्य कार्यान्वयन गर्नका लागि गाउँपालिकाले आवश्यक कार्यविधि वा निर्देशिका बनाई लागु गर्न सक्नेछ।
(२) उपदफा (१) बमोजिम बनेको कार्यविधि वा निर्देशिका सम्बन्धित कार्यपालिकाबाट स्वीकृत भई सार्वजनिक भए पछि लागु हुनेछ।
२१. प्रचलित कानून बमोजिम हुने: यस विधेयकमा उल्लेख गरिएका विषयहरूमा यसै बमोजिम र उल्लेख नगरिएका विषयमा प्रचलित कानूनमा व्यवस्था भए बमोजिम हुनेछ।

अनुसूची-१

(दफा २ सँग सम्बन्धित)

मालपोत/भूमि कर

पूर्वखोला गाउँपालिका वडा नं.१ देखि ६ सम्मका क) कृषि क्षेत्र अन्तर्गत रजिस्ट्रेसन प्रयोजनका लागि सिफारिस गरिएको न्यूनतम मूल्य र मालपोत/भूमि कर

वडा नं.	साबिकको गा.वि.स.	न्यूनतम मूल्य (प्रति रोपनी)	दर	कैफियत
१	सिलुवा	१७,०००	०.०५%	
२	जल्पा	१८,०००		
३	रिङ्नेरह	२०,०००		
४	देवीनगर	१७,०००		
५	वीरकोट	१९,०००		
६	हेक्लाङ्ग	१७,०००		

पूर्वखोला गाउँपालिका वडा नं. १ देखि ६ सम्मका भू-उपयोग क्षेत्र वर्गीकरणको आवासीय क्षेत्र अन्तर्गत रजिस्ट्रेसन प्रयोजनका लागि सिफारिस गरिएको न्यूनतम मूल्य र मालपोत/भूमि कर

दर: १ रोपनीसम्मको एकमुष्ट रु. ५० र त्यसपछिको प्रति रोपनी थप रु. १०।

ख) आवासीय क्षेत्र

क्र.सं.	वडा नं.	विस्तृत विवरण	न्यूनतम मूल्य (रु.)	कैफियत
१	१	आर्यभन्ज्याङ-रामपुर मोटर बाटो(आलोक मार्ग)		
		सानो गल्धा र बैछाप बजार क्षेत्रमा सडकको मापदण्ड बाहेक दायौँबायाँ २० मिटर सम्म	प्रति रोपनी ५,००,०००।-	
		सानो गल्धा र बैछाप बजार क्षेत्रमा दायौँबायाँ २१ देखि ५० मिटर सम्म	प्रति रोपनी ४,००,०००।-	
		दार्सिङभन्ज्याङ-रिङ्नेरह मो.बा. क्षेत्र देखि दायौँबायाँ सडकको मापदण्ड बाहेक १५ मिटर सम्म	प्रति आना ५०,०००।-	
		विस्तारित मार्ग क्षेत्र देखि दायौँबायाँ १५ मिटर सम्म	प्रति रोपनी १,००,०००।-	
		अलिक चौर वस्ती क्षेत्र		
		वसुगा वस्ती क्षेत्र, कोक्सेदी वस्ती क्षेत्र, कराकचिस वस्ती क्षेत्र, मुसलाङ् वस्ती क्षेत्र, रोमन्दी वस्ती क्षेत्र, तालखोला वस्ती क्षेत्र, तालटुङ्ग वस्ती क्षेत्र, तामाखानी वस्ती क्षेत्र, सामुघा टोल, बुढाथोकी टोल, पाङ्जुङ वस्ती क्षेत्र, माथिल्लो डुम्रे टोल,	प्रति रोपनी ३०,०००।-	

		जामकोट गाउँ, सिमलभञ्ज्याङ्ग टोल, शिरडाँडा टोल, पोखरडाँडा टोल, मनहरी टोल, गेझाबारी टोल, खत्रीडाँडा टोल		
		हुमिन-ज्यामिरे (पालिका पहुँच मार्ग)		
		ज्ञानचौर र लाँकुरी क्षेत्रमा दायाँबायाँ सडकको मापदण्ड बाहेक २० मिटर सम्म	प्रति आना ४०,०००।-	
		ज्ञानचौर र लाँकुरी क्षेत्रमा दायाँबायाँ २१ देखि १०० मिटर सम्म	प्रति रोपनी ३,००,०००।-	
		हुमिन-जल्पा-बहादुरपुर मोटर बाटो		
		जल्पा बजार क्षेत्र बाहेकको दायाँबायाँ २० मिटर सम्म	प्रति रोपनी २,००,०००।-	
२	२	जल्पा-रिङ्नेरह मो.बा. क्षेत्र देखि दायाँबायाँ सडकको मापदण्ड बाहेक १५ मिटर सम्म	प्रति रोपनी १,००,०००।-	बर्मु देखि दुर्गा मन्दिरसम्म
		जल्पा-रिङ्नेरह मो.बा. क्षेत्र देखि दायाँबायाँ सडकको मापदण्ड बाहेक १५ मि सम्म	प्रति रोपनी ३,००,०००।-	छाब्दी माथिल्लो, छाब्दी बिच, छाब्दी ठुला खरक टोल र कुखुरे टारी

		बस्ती जोड्ने मो.बा. देखि दायाँबायाँ १५ मि सम्म	प्रति रोपनी २५,०००।-	
		राक्से रिप पाखो टोल, गोर डाँडा वस्ती क्षेत्र, रोकुन खोला नयाँ वस्ती क्षेत्र, लाकुरी टोल मैदान, मैदान टोल, साठीकोल टोल, तल्लो बेतिनी वस्ती क्षेत्र, अर्गी डाँडा वस्ती क्षेत्र, थापना डाँडा टोल क्षेत्र, भुटुक डाँडा टोल क्षेत्र, वापन वस्ती क्षेत्र, खन्टुङ्ग वस्ती क्षेत्र, मुडेखरक टोल, सकेनी गाउँ क्षेत्र, तल्लो झेरुदी क्षेत्र, अधमारा टोल, सुबि डाँडा टोल, घोरली खरक टोल	प्रति रोपनी ३०,०००।-	
		हुमिन-ज्यामिरे (पालिका पहुँच मार्ग)		
		बिरुवाटारी र सिमल मुनि सिद्रे क्षेत्रमा दायाँबायाँ सडकको मापदण्ड बाहेक २० मिटर सम्म	प्रति आना ७५,०००।-	
३	३	हुमिन-ज्यामिरे (पालिका पहुँच मार्ग) सडकमा दायाँबायाँ २१ देखि १०० मिटर सम्म	प्रति रोपनी ४,००,०००।-	

	बस्ती जोङ्ने मो.बा. देखि दायाँबायाँ १५ मिटरसम्म	प्रति रोपनी १०,०००।-	
	खरु टोल वस्ती क्षेत्र, चिसापानी टोल वस्ती क्षेत्र, कोल डाँडा वस्ती क्षेत्र, बगु मनु वस्ती क्षेत्र, साउँनेतारी वस्ती क्षेत्र, सोह्य बिसे वस्ती क्षेत्र, भागवा वस्ती क्षेत्र, रोरेङ्ग वस्ती क्षेत्र, गारङ्ग टोल वस्ती क्षेत्र, देउराली डाँडा वस्ती क्षेत्र, सित डाँडा वस्ती क्षेत्र, चामधारा वस्ती क्षेत्र, रातेडाँडा वस्ती क्षेत्र, भुकिया डाँडा वस्ती क्षेत्र, खाक्सि टोल वस्ती क्षेत्र, गराङ्गा डाँडा वस्ती क्षेत्र, लक्षे थुम्का गैरा थार वस्ती क्षेत्र, थापना डाँडा वस्ती क्षेत्र,	प्रति रोपनी ३०,०००।-	
	राम जाली वस्ती क्षेत्र, दर्मि चौर वस्ती क्षेत्र, बयार थान वस्ती क्षेत्र, दर्मि चौर वस्ती क्षेत्र, पानी डाँडा वस्ती क्षेत्र,	प्रति रोपनी ३०,०००।-	
	मन्दिर डाँडा दामई टोल, गेझा डाँडा वस्ती क्षेत्र, ज्यामिरे डाँडा घर वस्ती क्षेत्र, दामिचौउर वस्ती क्षेत्र पाटा टोल, खुम पाटा टोल वस्ती क्षेत्र,	प्रति रोपनी ३०,०००।-	
	एकिकृत विकास वस्ती क्षेत्र रिङ्नेरह	प्रति रोपनी ३०,०००।-	

		सुखाउँरा वस्ती क्षेत्र वडा नं.१ रिङ्नेरह	प्रति रोपनी ३०,०००।-	
		सुखाउँरा वस्ती क्षेत्र वडा नं.३ रिङ्नेरह, रातो थुम्का वस्ती क्षेत्र	प्रति रोपनी ३०,०००।-	
		हुमिन-जल्पा-बहादुरपुर मोटरबाटो		
		काफलडाँडा र चिर्तुङ्ग क्षेत्रमा दायाँबायाँ सडकको मापदण्ड बाहेक २० मिटर सम्म	प्रति आना २०,०००।-	
		हुमिन-ज्यामिरे (पालिका पहुँच मार्ग) सडक		
		सिमल्दी र मङ्गला क्षेत्रमा दायाँबायाँ सडकको मापदण्ड बाहेक २० मिटर सम्म	प्रति आना २०,०००।-	
४	४	हुमिन-ज्यामिरे (पालिका पहुँच मार्ग) सडकमा दायाँबायाँ २१ देखि १०० मिटर सम्म	प्रति रोपनी ५०,०००।-	
		देवीनगर, मोहकाल, ढाक्रेवास र देवीनगर सिमल्दी मोटर बाटो		
		देवीनगर चोक देखि अङ्कुरचोक बाहेकको दायाँबायाँ २० मिटर सम्म	प्रति रोपनी २५,०००।-	
		बस्तीस्तरको मो.बा. देखि दायाँबायाँ १५ मिटर सम्म	प्रति रोपनी २५,०००।-	
		बलिपोखरा हटिया बस्ती क्षेत्र, सिमल्दी बिच टोल बस्ती क्षेत्र ,		

	घोर्लीखरक टोल, बलिपोखरा सिँजालि टोल, बलिपोखरा झगर खरक टोल, बलिपोखरा सुबेदार टोल माथिल्लो, बलिपोखरा फाँट टोल, माझिडाँडा टोल, जमुनडाँडा टोल, मोहकाल खाल्टे टोल, मोहकाल कुसुमबारी टोल, मोहकाल कोईलेखरक टोल, माथिल्लो मोहकाल बस्ती क्षेत्र, बलीपोखरा खिरीनडाँडा मश्राङ्गी टोल, बलिपोखरा लकुरीखरक टोल, चिर्तुङ झरझरे टोल	प्रति रोपनी ३०,०००।-	
	समानसिँह वस्ती क्षेत्र, धापखोला टोल वस्ती क्षेत्र, इयामिरे टोल वस्ती क्षेत्र, लाइखोला वस्ती क्षेत्र, केराउली वस्ती क्षेत्र, मुन्टुङ्ग वस्ती क्षेत्र, उडडाँडा वस्ती क्षेत्र, सोमदीप टोल सबै वस्ती क्षेत्र, नेपाली टोल वस्ती क्षेत्र, तल्लो लेमदेम वस्ती क्षेत्र, माथिल्लो लेमधेम वस्ती क्षेत्र, बेसार्घा टोल वस्ती क्षेत्र	प्रति रोपनी ३०,०००।-	
	आर्यभन्ज्याङ-रामपुर मोटर बाटो(आलोक मार्ग)		
	आर्यभन्ज्याङ-रामपुर मो.बा. (आलोक मार्ग) क्षेत्रमा दायौँबायौँ सडकको मापदण्ड बाहेक २० मिटर सम्म	प्रति आना ८०,०००।-	

५	५	आर्यभन्ज्याङ-रामपुर मो.बा. (आलोक मार्ग) क्षेत्रमा दायौँबायाँ २१ देखि ५० मिटर सम्म	प्रति रोपनी ५०,०००।-	
		खल्लुकभन्ज्याङ-बिर्ता बजार मो.बा. देखि दायौँबायाँ सडकको मापदण्ड बाहेक १५ मिटर सम्म	प्रति आना २५,०००।-	खल्लुकभन्ज्याङ देखि स्याफट, घिनादी, पौडेल थुम्का र बैंसीबारी क्षेत्र
		खल्लुकभन्ज्याङ-बिर्ता बजार मो.बा. देखि दायौँबायाँ सडकको मापदण्ड बाहेक १६ मिटर देखि १०० मिटर सम्म	प्रति आना १५,०००।-	खल्लुकभन्ज्याङ देखि स्याफट, घिनादी, पौडेल थुम्का र बैंसीबारी क्षेत्र
		वीरकोट गेझा मो.बा. देखि दायौँबायाँ सडकको मापदण्ड बाहेक १५ मिटर सम्म	प्रति आना २०,०००।-	आफरडाँडा र साँधभन्ज्याङ
		बस्तीस्तरका मो.बा. देखि दायौँबायाँ १५ मिटर सम्म	प्रति रोपनी १,००,०००।-	
		लामो भट्टी देखि मौलाथार दायौँ बायाँ माथिल्लो	प्रति रोपनी ३०,०००।-	

		कर्नेडाँडा वस्ती क्षेत्र, मडे खरक वस्ती क्षेत्र, भूयारथान वस्ती क्षेत्र, बाहुन डाँडा वस्ती क्षेत्र, ढेमथोक वस्ती क्षेत्र, दुमरीकोन वस्ती क्षेत्र, शिखर डाँडा वस्ती क्षेत्र सबै, रोलगैरा टोल, गोङ्ग डाँडा वस्ती क्षेत्र, बरझे टोल सबै वस्ती क्षेत्र	प्रति रोपनी ३०,०००।-	
		खाकसी टोल, मोचावारी वस्ती क्षेत्र सबै, बुढीलेक वस्ती क्षेत्र सबै, भर्से/ थुमवास/थापडाँडा वस्ती क्षेत्र, छतिउँन वस्ती क्षेत्र, कुरडाँडा वस्ती क्षेत्र, वासा वस्ती क्षेत्र, टोलादी वस्ती क्षेत्र, खरक टोल वस्ती क्षेत्र, भाङ्गडाँडा वस्ती क्षेत्र	प्रति रोपनी ३०,०००।-	
६	६	आर्यभन्ज्याङ-रामपुर मो.बा. देखि दायौँबायाँ सडकको मापदण्ड बाहेक ३० मिटर सम्म	प्रति रोपनी १,००,०००।-	झेमराङ्ग क्षेत्र
	६	सेर्कावास-हेक्लाङ्ग र वस्तीस्तरका मो.बा. देखि दायौँबायाँ १५ मिटर सम्म	प्रति आना ५०,०००।-	
		लाकुरी वस्ती क्षेत्र सबै, चेभुङ्ग वस्ती क्षेत्र, पोखरेदी वस्ती क्षेत्र, सालवास वस्ती क्षेत्र, गल्धा वस्ती क्षेत्र, रिदी टोल वस्ती क्षेत्र, सातक डाँडा वस्ती क्षेत्र, पनेर्दी वस्ती क्षेत्र, खुम डाँडा वस्ती क्षेत्र,	प्रति रोपनी ३०,०००।-	

	पोखरा थोक वस्ती क्षेत्र, बाँसधारा वस्ती क्षेत्र, अर्ज्यानदी वस्ती क्षेत्र, लेर्घा वस्ती क्षेत्र, आध मारा वस्ती क्षेत्र, पल्ली खरक वस्ती क्षेत्र, पोखरेदी टोल,		
	लाम्पल वस्ती क्षेत्र, जिम्माल टोल, पाखुरे वस्ती क्षेत्र, भञ्ज्याङ्ग थोक वस्ती क्षेत्र, पिपेन्दी क्षेत्र, बोरक्या वस्ती क्षेत्र, टोकझ्यादी वस्ती क्षेत्र, चेभुङ्ग भुटुके टोल वस्ती, गौखोला वस्ती क्षेत्र, डेन्जा टोल वस्ती क्षेत्र	प्रति रोपनी ३०,०००।-	

ग) व्यावसायिक क्षेत्र				
क्र.सं.	वडा नं.	क्षेत्र	न्यूनतम मूल्य	कैफीयत
१	१	हटिया बजार क्षेत्रमा दायाँबायाँ सडकको मापदण्ड बाहेक २० मिटर सम्म	प्रति रोपनी ५,००,०००।-	
२	१	दार्सिङ्ग भञ्ज्याङ्ग बजार क्षेत्रको दाया बाया २० मिटर सम्म	प्रति रोपनी ५,००,०००।-	
३	१	हटिया बजार क्षेत्रमा दायाँ बायाँ २१ देखि ५० मिटर सम्म	प्रति रोपनी ४,००,०००।-	
४	२	लाभे बजार देखि पूर्वखोला पुल सम्ममा दायाँबायाँ सडकको मापदण्ड बाहेक २० मिटर सम्म	प्रति आना १,५०,०००।-	

५	२	जल्पा बजार क्षेत्रको दायौँबायाँ सडकको मापदण्ड बाहेक २० मिटर सम्म	प्रति आना ७५,०००।-	
६	२	लाभे बजार देखि पूर्वखोला पुल सम्ममा दायौँबायाँ २१ देखि १०० मिटर सम्म	प्रति रोपनी ४,००,०००।-	
७	३	द्वारीगौडा, पचासे र बिर्ता बजार क्षेत्रमा दायौँबायाँ सडकको मापदण्ड बाहेक २० मिटर सम्म	प्रति आना १,५०,०००।-	
८	३	कलौली, सातबिसे र आठबिसे क्षेत्रमा दायौँबायाँ सडकको मापदण्ड बाहेक २० मिटर सम्म	प्रति आना १,००,०००।-	
९	४	देवीनगर बजार क्षेत्रमा सडक देखि दायौँबायाँ सडकको मापदण्ड बाहेक २० मिटर सम्म	प्रति आना ५०,०००।-	
१०	४	कोन्द्रे खोला देखि सिमल्दी खोला क्षेत्रमा दायौँबायाँ सडकको मापदण्ड बाहेक २० मिटर सम्म	प्रति आना २०,०००।-	
११	४	देवीनगर चोक देखि अङ्कुरचोक सम्ममा दायौँबायाँ सडकको मापदण्ड बाहेक २० मिटर सम्म	प्रति आना २५,०००।-	
१२	१-६	अन्य व्यावसायिक क्षेत्र	प्रति रोपनी ३०,०००।-	

घ) औद्योगिक क्षेत्र				
क्र.सं.	वडा नं.	क्षेत्र	न्यूनतम मूल्य (प्रति रोपनी रु.)	कैफियत
१	१	रेचे घाट	५०,०००।-	
२	२	जल्पा जगरखर्क बाटो माथि क्षेत्र	३०,०००।-	
३	३	हर्नाखोरी ठाडे ढुङ्गा क्षेत्र	२,००,०००।-	
४	४	चिर्तुङ काफल डाँडा क्षेत्र	२५,०००।-	

ङ) खानी तथा खनिज क्षेत्र				
क्र.सं.	वडा नं.	क्षेत्र	न्यूनतम मूल्य (प्रति रोपनी रु.)	कैफियत
१	१	सामुघा	३०,०००।-	
२	२	जमले र साठीकोल	३०,०००।-	
३	३	कमेरे सुखौरा क्षेत्र	३०,०००।-	
४	४	बलिपोखरा, काफलडाँडा, सोमदीप र उडडाँडा	३०,०००।-	
५	५	धाउँखानीडाँडा	५,०००।-	

च)वन क्षेत्र: गाउँपालिका भित्रका सामुदायिक, कबुलियती, धार्मिक वनले समेटेको क्षेत्रमा रहेका निजी जग्गाहरु: प्रति रोपनी रु. १५,०००।-

छ) नदी, खोला, ताल र सिमसार क्षेत्र

क्र.सं.	वडा नं.	क्षेत्र	न्यूनतम मूल्य	कैफियत
१	१	बिरुवा, कुइल्दी र निस्दी	प्रति रोपनी रु. ५,०००।-	
२	२	वाम्दी, मस्युङ्दी, खान्तुड, रोकुड, आरुङखोला, गाङ्दी, बर्मु र गबडे		
३	३	पूर्वखोला, मन्टुसा, गरङ्गा, सिद्रे, सपाहा, चिसापानी, कोलडाँडा र झरङ्गा		
४	४	लाभे, सिमल्दी, भुरुङ, लाइखोला, छेबकुन, कोन्द्रे खोला, डुड, राहुभन्ज्याङ, चिर्तुङ्ग, खर्तुङ, ढापखोला, धुन्द्रे र घरङ्गा		
५	५	मन्टुसा, तेर्से, बगरी, ग्याप्दी र पल्ली खोला		
६	६	झम्मा, खानी र दोभान खोला		

ज) सार्वजनिक उपयोगको क्षेत्रमा रहेका निजी जग्गाहरू				
क्र.सं.	वडा नं.	क्षेत्र	न्यूनतम मूल्य	कैफियत
१	१	सिमलभन्ज्याङ र केङ्सेङ्दी	प्रति रोपनी रु.	
२	२	जल्पा खेलमैदान, चुलीडाँडा पर्यटन क्षेत्र, बगेल्ला र सल्लेनी वनभोज स्थल		
३	३	रिङनेरह, पूर्वखोला बसपार्क, सपाहा क्षेत्र		

		र सातविसे पुल क्षेत्र	१०,०००।-	
४	४	बेसार डाँडा		
५	५	मौला, राँकेभन्ज्याङ र निशानडाँडा		
६	६	किरीभन्ज्याङ		

झ) सांस्कृतिक तथा पुरातात्विक महत्वको क्षेत्रमा रहेका निजी जग्गाहरू				
क्र.सं.	वडा नं.	क्षेत्र	न्यूनतम मूल्य	कैफियत
१	१	अकला देवी, मण्डली चुरा बराजु र कोट घर	प्रति रोपनी रु. १५,०००।-	
२	२	जल्पा देवी, खाँणदेवी, बराजु थान, सिम्बु थान, विन्धवासिनी मन्दिर र सत्य ओडार		
३	३	शिव दुर्गा मन्दिर, तीन कन्या, बराहा मन्दिर र अर्खल डाँडा कोट घर		
४	४	भानुमाता मन्दिर क्षेत्र, चुली डाँडा, हिरा देवी लमेधेम, सिमल्दी शिवालय, विश्वकर्मा मन्दिर, भीमसेन र बराजु थान		
५	५	खाँडदेवी, कालिका, अकला, सातभाइ सिद्ध बुढीलेक, मनकामना, रम्भा देवी, भट्टी ओडार, चुली डाँडा र झाकरी लुहुङ		
६	६	बराह देवी, खाँडदेवी र सत्यवती		

ज) नेपाल सरकारबाट आवश्यकता अनुसार तोकिएका अन्य क्षेत्र: नेपाल सरकारले तोके बमोजिम।

ट) रजिस्ट्रेशन प्रयोजनका लागि सिफारिस गरिएको पक्की घरको न्यूनतम मूल्य:

क्र.सं.	वडा नं.	विवरण	न्यूनतम मूल्य	कैफियत
१	१-६	पक्की घर	प्रति वर्ग फिट रु. १,०००।-	

अनुसूची-२

(दफा ३ सँग सम्बन्धित)

घर कर तथा घर/जग्गा बहाल कर

क्र.सं.	विवरण	विस्तृत विवरण	दर (रु.)	कैफियत
१	घर कर	पक्की घर एक तला	२००	प्रति तला थप रु १००
		टीनको घर	१००	

२	बहाल कर	कोठा वा घर भाडाको	५%	
		जग्गाको	१%	

घर बहाल करका लागि विभिन्न घर प्रति कोठाको न्यूनतम भाडा दर (रु.) देहाय बमोजिम हुनेछ।

वडा नं.	कोठा विवरण	आर्यभन्ज्याङ- रामपुर सडक बजार क्षेत्र	आर्यभन्ज्याङ- रामपुर सडक अन्य क्षेत्र	हुमिन- ज्यामिरे सडक बजार	अन्य सडक बजार क्षेत्र	भित्री बजार क्षेत्र	भित्री अन्य क्षेत्र
---------	------------	---	---	-----------------------------------	--------------------------------	---------------------------	------------------------

				क्षेत्र			
१-६	सटर कोठा	२०००	१५००	२०००	१२००	१०००	५००
१-६	अन्य कोठा	१५००	१२००	१५००	१०००	८००	३००

अनुसूची-३
(दफा ४ सँग सम्बन्धित)

व्यवसाय कर

क्र. सं.	विवरण	विस्तृत विवरण	दर (रु.)	कैफियत
१	व्यवसाय	नयाँ दर्ता शुल्क	५००	
		नवीकरण शुल्क	१५०	
		अभिलेखीकरण शुल्क	५००	१० लाख भन्दा बढी पुँजी भइ अन्य निकायमा दर्ता भएको व्यवसायको हकमा

२	सुर्तीजन्य पदार्थ	दर्ता शुल्क	१००००	पूर्वखोला गाउँपालिकाको सुर्तीजन्य पदार्थ (नियमन तथा नियन्त्रण) सम्बन्धी ऐन २०८१ ले तोकेको प्रकृया पुरा गर्नुपर्ने।
		नवीकरण शुल्क	१००००	
३	संस्था : आमा समुह, क्लव, मन्दिर, टोल विकास संस्था	दर्ता शुल्क	५००	
		नवीकरण शुल्क	३००	
४	खानेपानी उपभोक्ता समिती	दर्ता शुल्क	१०००	
		नवीकरण शुल्क	५००	
वार्षिक व्यवसाय कर				
निम्न किसिमका व्यापार व्यवसायमा निम्न बमोजिम वार्षिक कर लिइनेछ।				
५	मदिरा पसल	थोक वितरक	३०००	
		खुद्रा वितरक	२०००	
६	हल्का पेय पदार्थ	थोक वितरक	२०००	
		खुद्रा वितरक	१०००	
७	सुनचाँदी पसल	फेन्सी गहना बनाइ बिक्री सोरुम	३०००	
		साधारण गहना बिक्री पसल	२०००	
८	औषधी पसल	उत्पादक	५०००	
		वितरक थोक	३०००	

		खुद्रा पसल डाक्टर भएको	३०००	
		खुद्रा पसल डाक्टर नभएको	१५००	
९	आयुर्वेदिक औषधी	उत्पादक	४०००	
		वितरक	२०००	
		खुद्रा	१०००	
१०	एग्रोभेट पसल	थोक (कृषिजन्य बिउ बिजन, औषधी तथा अन्य सामग्री)	१०००	
		खुद्रा (कृषिजन्य बिउ बिजन मात्र)	५००	
११	स्टेसनरी पसल	थोक	२०००	
		खुद्रा	५००	
		मुद्रण सामग्री	१०००	
१२	कस्मेटिक पसल	थोक	१०००	
		खुद्रा	५००	
१३	पलाइ तथा ग्लास हाउस	थोक	३०००	
		खुद्रा	१०००	
१४	इलेक्ट्रोनिक/कम्प्युटर पसल	थोक	३०००	
		खुद्रा	१०००	
		घडी, रेडियो र मोबाइल आदी	५००	
		अडियो र भिडियो	५००	
१५	विद्युत् सामग्री पसल	थोक	३०००	
		खुद्रा	१०००	
१६	हार्डवेयर, मेसिनरी, पेन्टस, सेनेटरी र मार्बल पसल	थोक	४०००	
		खुद्रा छड र सिमेन्ट हार्डवेयर	१५००	
		हार्डवेयर, मेसिनरी, पेन्टस, सेनेटरी र मार्बल पसल	२०००	

		पेन्टस	१५००	
		सेनेटरी र मार्बल पसल	१५००	
		अन्य खुद्रा	१५००	
१७	पेट्रोलियम पदार्थ	३ पम्प वा माथि	५०००	
		२ पम्प (डिलर समेत)	४०००	
		१ पम्प	२०००	
		पेट्रोलियम पदार्थ सब-डिलर	१०००	
		पेट्रोलियम पदार्थ डिलर नभएको (फुटकर)	१०००	
		मट्टीतेल मात्र बिक्री	५००	
		ग्यास सिलिण्डर डिलर	१०००	
१८	स्टिल आलुमिनियम पसल	थोक	२०००	
		खुद्रा	१०००	
१९	फर्निचर्स र फर्निचिङ्ग पसल	थोक	२०००	
		खुद्रा	१०००	
२०	दैनिक उपभोग्य वस्तु	खाद्य सप्लायर्स	३०००	
		गल्ला थोक	३०००	
		खाद्यान्न किराना थोक	१५००	
		खाद्यान्न किराना खुद्रा	१०००	
		साना किराना पसल	५००	
२१	फलफुल तथा तरकारी पसल	थोक	१०००	
		खुद्रा	५००	
२२	कपडा पसल	थोक	३०००	
		खुद्रा	१०००	
		फेन्सी पसल	१५००	
२३	विशेषज्ञ परामर्श तथा अन्य व्यावसायिक सेवा	चिकित्सक	२५००	
		कन्सल्टेन्ट डाक्टर (एम.डी. र एम.वि.वि.एस.)	२०००	

		मेडिकल अफिसर	१०००	
		कविराज	५००	
		कन्सल्टेन्स सेवा	२०००	
		इन्जिनियरिङ फर्म परामर्श सेवा	२०००	
		कानून व्यवसायी	१०००	
		'ल' फर्म तथा कानून परामर्श सेवा	१०००	
		लेखापरीक्षण व्यवसाय तर्फ	१०००	
		अन्य	१०००	
२४	अनुसन्धानकर्ता परामर्शदाता	अनुसन्धानकर्ता	२०००	
		कम्प्युटर ऐनालिस्ट तथा प्रोग्रामर	१५००	
		बिमा एजेन्ट	१०००	
		सर्भेयर	१५००	
		नोटरी पब्लिक अनुवाद	१०००	
		पशु चिकित्सक	५००	
		ढुवानी तथा ट्रान्सपोर्ट एजेन्सी	१०००	
		संस्थागत पेन्टर्स	१०००	
२५	निर्माण व्यवसाय	(क) गा.पा.मा प्रधान कार्यालय भएका निर्माण व्यवसायी		
		घ वर्ग (नयाँ दर्ता शुल्क)	२५०००	
		घ वर्ग (नवीकरण)	३०००	
		घ वर्ग (व्यवसाय कर)	५०००	
२६	डेरी व्यवसाय तर्फ	डेरी उद्योग तथा बिक्री पसल	१०००	

		डेरी आइसक्रिम बिक्री पसल	५००	
२७	उपभोक्ता वस्तु उत्पादक, प्रशोधन र विक्रेता	कुकिज, पाउरोटी र नुडल्स उद्योग	१०००	
		कुटानी, पिसानी र पेलानी मिल	५००	
		दालमोठ, झिनियाँ, अचार तथा अन्य उद्योग	५००	
		साबुन, डिटरजेन्ट र दुना टपरी, होजियारी उद्योग	५००	
२८	रिकन्डीसन वन तथा कृषिजन्य उद्योग	फलाम कृषि औजार उद्योग	२०००	
		फर्निचर उद्योग	२०००	
		पशुपक्षीपालन, माछापालन, मौरीपालन, ह्याचरी व्यवसाय र कृषि सम्बन्धी सम्पूर्ण व्यवसाय आदी	३००	
		कागज र प्लास्टिक रिकन्डीसन उद्योग	१०००	
		उर्जामूलक उद्योग	१५००	
		वायो ग्यास उद्योग	१०००	
		सौर्य शक्ति उत्पादन उद्योग	१०००	
		मर्मत सञ्चार पार्ट उद्योग	१०००	
२९	उद्योग	सामुदायिक वन (आम्दानीको)	१०%	
		इँट, सिमेन्ट र ढुङ्गा क्रेसर उद्योग	४००००	
		स्टिल उद्योग	४००००	
		ग्रील उद्योग	३०००	
		ब्लक र अन्य	२५००	

३०	पर्यटन व्यवसाय तथा उद्योग	होटल, लज तथा रेस्टुरेन्ट (उच्च कोटी)	४०००	
		होटल, लज तथा रिसोर्ट	२०००	
		होटल तथा रेस्टुरेन्ट	२०००	
		दोहोरी साँझ	२०००	
		पार्टी प्यालेस	५०००	
		रेस्टुरेन्ट	२०००	
		भोजनालय	१०००	
		मिष्टान्न क्याटरिङ पसल समेत	१५००	
		मिष्टान्न पसल	१०००	
		क्याटरिङ	१०००	
		चिया कफी पसल	५००	
		फास्ट फुड एण्ड क्याफे	५००	
		होमस्टे	१०००	
३१	टेन्ट हाउस	बिजुली डेकोरेसन वेन्ड बाजा सहितको टेन्ट हाउस	२५००	
		विद्युत् डेकोरेसन सहितको टेन्ट हाउस	२०००	
		विद्युत् डेकोरेसन रहितको टेन्ट हाउस	१५००	
		टेन्ट हाउस मात्र	१०००	
३२	सेवा उद्योग	अफसेट प्रेस	१५००	
		स्क्रिन प्रिन्ट प्रेस	१५००	
		लेजर प्रिन्ट प्रेस	५००	
		सिनेमा हल	२०००	
		फिल्म डिस्टिब्यूटर्स	५००	
		कलर ल्याब सेवा	१०००	

		भिडियो मिक्सिङ	५००	
		फोटो स्टुडियो	५००	
३३	सञ्चार	टेलिफोन, टंकल, फ्याक्स, मोवाइल, इन्टरनेट सेवा प्रदायक कम्पनी	३०००	
		टि.भी. च्यानल प्रसारण	२५००	
		केवल च्यानल प्रसारण	२०००	
		एफ एम प्रसारण	१५००	
		पत्र पत्रिका प्रकाशन सेवा	१०००	
३४	कम्यूनिकेशन सेवा	टुर्स एण्ड ट्राभल्स सेवा	२०००	
		फोटोकपी, पि.सी.ओ, साइबर तथा क्याफे	१०००	
		कुरियर्स सेवा मुख्य कार्यालय	१०००	
		कुरियर्स सेवा शाखा कार्यालय	५००	
३५	वित्तीय सेवा (नेपाल सरकारको पूर्ण स्वामित्वमा रहेका बैंकहरु बाहेक)	वाणिज्य बैंक निजी स्तर मुख्य कार्यालय	३००००	
		वाणिज्य बैंक प्रति शाखा कार्यालय	१५०००	
		विकास बैंक मुख्य कार्यालय	२००००	
		विकास बैंक प्रति शाखा कार्यालय	१००००	
		फाइनेन्स कम्पनी मुख्य कार्यालय	१००००	
		फाइनेन्स कम्पनी प्रति शाखा कार्यालय	५०००	
		लघु वित्त कम्पनी शाखा कार्यालय	५०००	

		बिमा कम्पनीहरू शाखा कार्यालय	५०००	
		मनी एक्सचेन्जर	२०००	
		वित्तीय सहकारी संस्था	२०००	
		कृषि सहकारी संस्था	१०००	
		सहकारी शाखा	१५००	
		थप काउन्टर बैंक	२०००	
३६	स्वास्थ्य सेवा व्यवसाय	गैर सरकारी अपस्टाल तथा नर्सिङ होम	५०००	
		एम आर आई, सिटी स्क्यान, अल्ट्रासाउण्ड क्लिनिक र पोली क्लिनिक	४०००	
		प्याथालोजी	२५००	
		अक्यूपंचर	१५००	
		एक्सरे	१५००	
		चस्मा पसल	१०००	
		डेन्टल	१५००	
		निजी क्याम्पस	४०००	
३७	शिक्षा सेवा	पोली टेक्नीकल इन्टिच्यूट प्रशिक्षण समेत	२५००	
		नर्सिङ, सि.एम.ए. र एच.ए. प्रशिक्षण समेत	४०००	
		एजुकेसनल कन्सल्टेन्सी सेवा	२०००	
		कम्प्युटर इलेक्ट्रोनिक तालिम	२०००	
		सवारी चालक तालिम	२०००	
		भाषा शिक्षा, कोचिङ र टिउसन सेन्टर	१५००	

३८	राष्ट्रिय तथा अन्तर्राष्ट्रिय गैर - सरकारी संस्था	अन्तर्राष्ट्रिय संस्था व्यावसायिक कारोबार गर्ने	१००००	
		राष्ट्रिय संस्थासँग विदेशी संस्था साझेदार	५०००	
		राष्ट्रिय गै.स.स. संस्था	२०००	
३९	मर्मत संभार (कारखाना)	टायर पन्चर मर्मत	५००	
		डेन्टीड, पेन्टिड तथा वेल्डिड	१५००	
		डेन्टिड मात्र	५००	
		पेन्टिड मात्र	५००	
		पम्प सेक्सन मर्मत	१०००	
		व्याट्री इलेक्ट्रीक सेक्सन मर्मत	२०००	
		वासिड सेक्सन	१०००	
		टि.भि., डेग, मोवाइल, फ्रिज मर्मत र कम्प्युटर मर्मत	१५००	
		रेडियो, घडी र क्याल्कुलेटर मर्मत	५००	
		मोटरसाइकल मर्मत	१०००	
		कम्पनी पट्टा, रेडियटर, ग्रिस, हेड मर्मत	१०००	
४०	हेभी इक्यूपमेन्ट	हेभी इक्यूपमेन्ट खरिद बिक्री	१००००	
		अन्य कवाड खरिद बिक्री	२०००	
		मोटर पार्टस तथा बोडी विल्डर्स सामग्री	५०००	
४१	अन्य सेवा	वैदेशिक रोजगार सेवा परामर्श दाता	५०००	

		वैदेशिक रोजगार परामर्श सेवा शाखा कार्यालय	३०००	
		सेवा परामर्श दाता	१५००	
		श्रमिक सेवा परामर्श दाता	१५००	
		सामान सहित श्रमिक सेवा परामर्श दाता	२०००	
		सेक्रेटरियल सेवा मात्र	१०००	
४२	ड्राइक्लिन, सैलुन तथा व्यूटिपार्लर	व्यूटि पार्लर सेवा तालिम सहितको (५ जना भन्दा बढी कालिगड)	१५००	
		व्यूटिपार्लर सेवा	१०००	
		कालिगड सहितको सैलुन सेवा (२ सिट माथी)	१०००	
		सैलुन सेवा २ सिट सम्मको	५००	
		ड्राइक्लिन सेवा	५००	
४३	साइन बोर्ड आर्ट व्यवसाय	डिजिटल आर्ट व्यवसाय	५००	
		अन्य आर्ट व्यवसाय	५००	
४४	पशु वधशाला	पशु वधशाला	१०००	
		पशुको छाला सङ्कलन तथा बिक्री	५००	
		२ वा २ भन्दा बढी सेवा दिने पसल	१५००	
		कुनै एक सेवा मात्र	१०००	
४५	फुल बिरुवा पसल	नर्सरी	१५००	
		फुल बिक्री	५००	
४६	स्नुकर तथा पुल हाउस	स्नुकर तथा पुल हाउस दुवै भएको	१०००	
		स्नुकर मात्र	५००	

		पुल हाउस	५००	
४७	भाडा पसल तथा किचन सामाग्री	थोक पसल	३०००	
		खुद्रा	१०००	
४८	खेलौना, गिफ्ट हाउस तथा फोटो फ्रेम पसल (सोरुम)	खेलौना तथा गिफ्ट पसल	१०००	
		खेलौना मात्र	५००	
		फोटो फ्रेम	५००	
४९	सिलाइ मेसिन मर्मत तथा सिलाइ पसल	सिलाइ स्पेसलिस्ट पसल	१५००	
		सिलाइ पसल	५००	
		सिलाइ मेसिन मर्मत	५००	
		व्यूटिक ल्याब्रोटरी	५००	
		सङ्गीत कला केन्द्र	५००	
५०	घुम्ती हाटबजारमा व्यवसाय गर्ने व्यवसायीको हकमा दैनिक	फेन्सी तथा कपडा पसल	१००	
		किराना तथा भाडा पसल	१००	
		अन्य प्रकृतिका सामान	५०	
		घुम्ती व्यापार	१००	
५१	काठ तथा कुकाठ ढुवानी व्यवसाय	काठ ढुवानी प्रति क्यूविक फिट	५	
		कुकाठ ढुवानी प्रति मिनी ट्रक	१५००	
		कुकाठ ढुवानी प्रति ट्रयाक्टर	५००	
५२	माथि उल्लेख नभएको अन्य पेसा व्यवसाय	थोक पसल	२०००	
		खुद्रा पसल	१०००	
५३	पटके व्यवसाय कर	फेन्सी र खुद्रा सामान गाडीद्वारा घुमाएर बेच्नेहरुका लागि प्रति पटक	२००	
		खाद्यान्न सामान गाडीद्वारा घुमाएर बेच्नेहरुका लागि प्रति पटक	१००	

		आलु र तरकारी गाडीद्वारा घुमाएर बेच्नेहरुका लागि प्रति पटक	१००	
		अटो रिक्सा	८०	
		पोका झोलामा सामान राखी मोटर साइकल वा मानिस आफैले बेच्ने प्रति पटक (चना चटपट, पानी पुरी समेत)	५०	
		अन्य व्यवसाय	५०	
५४	सूचीकृत दस्तुर (कार्यालयमा सेवा प्रदान गर्ने सम्बन्धमा)	स्थानीय सामान्य सप्लायर्स	२००	(पान नं. मात्र भएका)
		स्टेसनरी, इलेक्ट्रोनिक, फर्निचर, स्वास्थ्य सामाग्री सप्लायर्स, स्थानीय ढुवानी व्यवसायी, भाडाका सवारी साधन (कार, जीप, भ्यान, बस)	१०००	
		कृषि तथा पशुजन्य सप्लायर्स	१०००	
		पत्र पत्रिका, टि.भी. छपाई तथा सूचना प्रकाशन	१०००	
		हार्डवेयर र मेसिनरी औजार सप्लायर्स	१०००	
		निर्माण व्यवसायी (घ) वर्ग	३०००	
		JCB	३०००	
		निर्माण व्यवसायी (क, ख र ग वर्ग)	५०००	
		एक्साभेटर (प्रति ओटा), रोलर, ग्रेडर लगायत हेभी	५०००	

	इक्युपमेन्ट		
	उद्योग व्यवसायी	२०००	
	विज्ञ, परामर्श र कन्सल्टेन्सी सेवा	१०००	
	राष्ट्रिय गैसस संस्था	२५००	
	अन्तर्राष्ट्रिय गै.स.स.	५०००	
	शाखारहित सञ्चालित अन्य सेवाहरु	१५००	

अनुसूची-४

(दफा ५ सँग सम्बन्धित)

जडिबुटी, कवाडि र जीवजन्तु कर

क्र.सं.	जडिबुटी, कवाडि र जीवजन्तु कर	प्रति ट्याक्टर /बोलेरो (रु.)	प्रति ट्रक (रु.)	प्रति के.जी. (रु.)	कैफियत
१	कवाडी र जीवजन्तु कर	५००	१०००		
२	जडिबुटी तथा बनस्पतिजन्य पदार्थ			०.३०	

अनुसूची-५

(दफा ६ सँग सम्बन्धित)

विज्ञापन कर

क्र.सं.	विवरण	दर (रु.)	कैफियत
१	साइन बोर्ड, ग्लो बोर्ड र स्टल आदिमा २५ वर्ग फुट भन्दा माथि	५००	
२	साइन बोर्ड, ग्लो बोर्ड र स्टल आदिमा २५ वर्ग फुट सम्म	३००	
३	तूल ब्यानर एक हप्ताको लागि	५०	

४	तूल ब्यानर एक हप्ता भन्दा बढी	१००	
---	-------------------------------	-----	--

अनुसूची-६

(दफा ७ सँग सम्बन्धित)

मनोरञ्जन कर

क्र.सं.	मनोरञ्जन कर	दर (रु.)	कैफियत
१	मनोरञ्जन कर	प्रदेश आर्थिक ऐनले तोके बमोजिम	

अनुसूची-७

(दफा ८ सँग सम्बन्धित)

बहाल बिटौरी कर

सार्वजनिक जग्गामा बनेको संरचनामा मात्र।

क्र.सं.	विवरण (प्रति कोठा/सटर)	दर (रु.)	कैफियत
१	मासु पसल मासिक	२००	टेन्डर प्रक्रियामा नजान्दा सम्मको लागि मात्र
२	माछा पसल मासिक	२००	
३	भाडा पसल मासिक	१००	
४	कपडा पसल मासिक	१००	
५	हरियो तरकारी पसल मासिक	१००	
६	किराना/चिया/कफी पसल मासिक	१००	
७	अन्य पसल मासिक	१००	
क्र.सं.	विवरण	दर (रु.)	कैफियत
१	सार्वजनिक स्थानमा बनेका घर सटरहरुको प्रति सटर कोठा	३०००	
२	हाट बजार घुम्ती पसल प्रति पटक	५०	हाट बजार सञ्चालन दैनिक घुम्ती पसल

३	स्टल प्रति पटक	५०	हाट बजार सञ्चालन दैनिक घुम्ती पसल
४	गोदामहरु प्रति पटक	५०	
५	अन्य संरचनाहरु मासिक गाउँपालिकाको निर्णयानुसार		

अनुसूची-८

(दफा ९ सँग सम्बन्धित)

सवारी पार्किङ्ग शुल्क गाउँपालिकाले तोकेको पार्किङ्ग स्थलमा

क्र.सं.	विवरण	दर (रु.)	कैफियत
१	बस, ट्रक र लरी प्रति दिन	५०	सवारी साधनको सुरक्षाको जिम्मा सवारी धनी स्वयमले लिनुपर्नेछ।
२	जिप, कार र भ्यान	३०	
३	अटो रिक्सा	२०	
४	मोटर साइकल र स्कुटी प्रति दिन	१०	

अनुसूची-९

(दफा १० सँग सम्बन्धित)

सेवा शुल्क र दस्तुर

क्र.सं.	विवरण	सिफारिसको किसिम	दर (रु.)	कैफियत
१	प्रमाणित शुल्क	नाता प्रमाणित	२५०	
२		जन्म मिति प्रमाणित	२५०	
३		विवाह/अविवाहित प्रमाणित	२५०	
४		घर पालक प्रमाणित	२५०	
५		व्यक्तिगत विवरण प्रमाणित	२५०	
६		जीवितसँगको नाता प्रमाणित	२५०	
७		हकवाला वा हकदार प्रमाणित	२५०	

८		कागज र मन्जुरीनामा प्रमाणित	२५०	
९		जग्गा मूल्याङ्कन सिफारिस प्रमाणित	२५०	
१०		आर्थिक अवस्था कमजोर वा विपन्न प्रमाणित	०	
११		संरक्षक प्रमाणित	२५०	
१२		आर्थिक अवस्था बलियो वा सम्पन्नता प्रमाणित	५००	
१३		प्रमाणिकरण दस्तुर	२००	
१४		अङ्ग्रेजी सिफारिस तथा प्रमाणित	५००	
१५		अपाङ्ग सिफारिस	०	
१६		व्यक्तिगत संरक्षक सिफारिस	२५०	
१७		संस्थागत संरक्षक सिफारिस	२५०	
१८		नागरिकता सिफारिस	२५०	
१९		नागरिकता प्रतिलिपी सिफारिस	३००	
२०		वैवाहिक अङ्गीकृत नागरिकता प्रतिलिपी	१०००	
२१	सिफारिस	छात्रवृत्ति सिफारिस (विपन्न छात्रवृत्ति निःशुल्क)	०	
२२	शुल्क	मोही लगत कट्टाको सिफारिस	२५०	
२३		व्यापार व्यवसाय बन्द भएको, सञ्चालन नभएको वा व्यापार व्यवसाय हुँदै नभएको सिफारिस	२५०	
२४		निःशुल्क वा सःशुल्क स्वास्थ्य उपचार	०	
२५		पुर्जामा पक्की घर कायम गर्न सिफारिस (प्रति वर्ग मि.)	२५०	
२६		फरक-फरक नाम, थर र जन्म मिति प्रमाणित वा दुवै नाम गरेको व्यक्ति	२५०	

		एकै हो भन्ने सिफारिस		
२७		नाम, थर वा जन्म मिति संशोधनको सिफारिस	२५०	
२८		अस्थायी/स्थायी बसोवास सिफारिस	२५०	
२९		जग्गा धनी पुर्जा हराएको सिफारिस	३००	
३०		कित्ता काट/ कित्ता एकिकृत सिफारिस	५००	
३१		नामसारी सिफारिस	२५०	
३२		छुट जग्गा (फिल्ड बुकमा रहेको) सम्बन्धमा सिफारिस प्रति रोपनी	१०००	
३३		घर बाटो सिफारिस	२५०	
३४		घर बाटो नभएको सिफारिस	२५०	
३५		जीवित रहेको सिफारिस	३००	
३६		उद्योग ठाउँसारी गर्न सिफारिस	५०००	
३७		विद्यालय ठाउँसारी सिफारिस	२५०	
३८		पालन पोषणका लागि सिफारिस	२५०	
३९	धारा,	आर.सी.सी. पक्की घर	३००	
४०	टेलिफोन र विद्युत् जडानको लागि सिफारिस	अन्य घर	२५०	
४१		कक्षा ८ को मार्कसिट प्रतिलिपि/सच्याउने	५००	
४२	शिक्षा	पालिका शिक्षक अनुदान विज्ञापन प्रति शिक्षक सबै तह	२५०	
४३		आधारभूत तह विज्ञापन प्रति शिक्षक (१-५)	६००	
४४		आधारभूत तह विज्ञापन प्रति शिक्षक	८००	

		(६-८)		
४५		माध्यमिक तह विज्ञापन प्रति शिक्षक (९ र १०)	१०००	
४६		माध्यमिक तह विज्ञापन प्रति शिक्षक(११ र १२)	१२००	
४७		दस्तखत परिवर्तन	२५०	
४८	विषय	मा.वि. (११ र १२)	११००	
४९	विज्ञ/रोष्टर	मा.वि. (९ र १०)	१०००	
५०	शिक्षक	आ.वि. (६-८)	८००	
५१		आ.वि. (१-५)	७००	
५२	घर सम्पन्न	पक्की घर	५००	
५३	सिफारिस	कच्ची घर	२५०	
५४	व्यक्तिगत	जन्म दर्ता	२५०	विभागले तोके बमोजिम हुने। अन्यथा यो मान्य हुने।
५५	घटना दर्ता	मृत्यु दर्ता	२५०	
५६	जरिवाना	विवाह दर्ता	२५०	
५७	शुल्क (३५	बसाइँसराइ जाने	२५०	
५८	दिनभित्र	बसाइँसराइ आउने	०	
५९	निःशुल्क)	सम्बन्ध विच्छेद	२५०	
६०		प्रतिलिपि	५००	
६१		उजुरी दर्ता दस्तुर	१००	
६२	न्यायिक समिति दस्तुर	प्रतिवाद दस्तुर	१००	
६३		नक्कल दस्तुर	१००	
६४		मिलापत्र दस्तुर	२५०	
६५		वकालत सम्बन्धी इजाजत पत्र दस्तुर	१००	
६६		अन्य दस्तुर	२००	
६७	उद्योगदर्ता	साना उद्योग	५०००	
६८	सिफारिस	मझौला उद्योग	१७०००	
८९	ठुला उद्योग	सिमेन्ट र इट्टा	५००००	

७०		अन्य	४००००	
७१	धितो मूल्याङ्कन	वैदेशिक प्रयोजन प्रति लाख	१५०	
७२		बैंक प्रयोजन प्रति लाख	५०	
७३		छात्रवृत्ति प्रयोजन प्रति लाख	२५	
७४	चार किल्ला सिफारिस बैंक प्रयोजन	पक्की सडक	१०००	
७५		खेती योग्य	३००	
७६		उद्योगको जग्गा प्रति रोपनी	३००	
७७		कच्ची सडक	३००	
७८	चार किल्ला	पक्की सडक	१०००	
७९	सिफारिस रजिस्ट्रेसन	खेती योग्य	३००	
८०	प्रयोजन	उद्योगको जग्गा प्रति रोपनी	३००	
८१		कच्ची सडक	३५०	
८२	अंशवण्डाका	पक्की सडक	३००	
८३	लागि चार	खेती योग्य	२५०	
८४	किल्ला सिफारिस	कच्ची सडक	२५०	
८५	राहदानी सिफारिस		५००	
८६	अन्य प्रयोजन सिफारिस		२५०	
८७	पूर्व-प्राथमिक विद्यालय खोल्ने र अनुमति दिने सिफारिस		५००	
८८	मासिक-वार्षिक आम्दानी प्रमाणित गर्ने प्रति लाख		१००	
८९	नक्कल प्रति पाना		५	
९०	घर निर्माण नक्साको नक्कल दस्तुर		५००	
९१	बैंक खाता खोल्ने सिफारिस (उ.स. बाहेक)		२५०	
९२	शैक्षिक प्रमाणपत्र सच्याउने		५००	
९३	जुनसुकै प्रमाणपत्र हराएमा		५००	
९४	लिखत प्रमाणित		२५०	

९५	लेनदेन कारोवारमा रोहबर दस्तुर		५००	
९६	विद्यालयको	बाल विकास केन्द्र सञ्चालन अनुमति	१००	
९७	कक्षा थप	आधारभूत विद्यालय	२००	
९८	गर्न	मा. वि.	५००	
९९	सिफारिस गर्ने (सामुदायिक वा सरकारी)	स्नातक/स्नातकोत्तर	१०००	
१००	काठ कटान सिफारिस कुकाठ प्रति रुख		१००	
१०१	काठ कटान सिफारिस काठ प्रति रुख		२००	
१०२	सर्जिमिन मुचुल्का गरेको सिफारिस		२५०	
१०३	चारित्रिक सिफारिस		२५०	
१०४	भवन निर्माणको साधारण स्वीकृति सम्बन्धी सिफारिस		३००	
१०५	पेन्सन मिलान सिफारिस		३००	
१०६	पालिकामा दर्ता भएका व्यवसायको दर्ता, नवीकरण, अभिलेखीकरण सिफारिस		१००	
१०७	संस्था दर्ता तथा नवीकरण सिफारिस		५००	
१०८	जातीय पहिचान सिफारिस		२५०	
१०९	गाउँ ब्लक जग्गाको सिफारिस परल मूल्यको (प्रति सय कडा)		०.०३	
११०	सडक मर्मत सम्भार दस्तुर तथा पर्यावरण प्रदुषण दस्तुर (प्रति सिफारिस)		३००	
१११	नम्बरी जग्गाको माटो बिक्री सिफारिस दस्तुर		२५०	
११२	माइकसाउन्ड सिस्टम भाडा दैनिक दस्तुर		५००	
११३	नम्बरी	ठुलो रुख (प्रति रुख)	१००	
	जग्गामा रहेको कुकाठ रुख कटान	झाडी बुट्यान (प्रति रुख)	२५	

	सिफारिस दस्तुर			
११४	साना सवारी साधन नामसारी सिफारिस	१००		
११५	जग्गा नाँपजाँच शुल्क प्रति कित्ता	५००		
११६	प्रचलित कानून अनुसार प्रत्यायोजित अधिकार बमोजिम अन्य सिफारिस	२५०		
११७	कोटेसन फारम शुल्क (ऐन, नियममा उल्लेख भए अनुसार)	०		
११८	टेण्डर फारम शुल्क (ऐन, नियममा उल्लेख भएअनुसार)	०		
११९	प्रति पर्यटक शुल्क	२५%		
१२०	रोहबर मुचुल्का प्रमाणित/सिफारिस	२५०		विपद बाहेक

अनुसूची-१०

(दफा ११ सँग सम्बन्धित)

बिक्री तथा निकासी शुल्क

क्र.सं.	गाउँपालिका क्षेत्र भित्रबाट नदीजन्य पदार्थ बिक्री गर्दा लाग्ने निकासी शुल्क	दर (रु.)	कैफियत
१	प्रति हेभी ट्रक/टिप्पर	१००	
२	प्रति मिनी ट्रक	८०	
३	प्रति टेक्टर	५०	

अनुसूची-११

(दफा १२ सँग सम्बन्धित)

घर जग्गा रजिस्ट्रेशन/ नक्सा पास दस्तुर

क्र.सं.	विवरण	लोक मार्ग (प्रति वर्ग फिट रु.)	अन्य कालो पत्रे सडक (प्रति वर्ग फिट रु.)	ग्राभेल कच्ची सडक (प्रति वर्ग फिट रु.)
---------	-------	-----------------------------------	--	---

		जमिन मुनि र भुईँतला	पहिलो तथा सो भन्दा माथि	जमिन मुनि र भुईँतला	पहिलो तथा सो भन्दा माथि	जमिन मुनि र भुईँतला	पहिलो तथा सो भन्दा माथि	भित्री गोरेटो बाटो
१	पक्की घरको नक्सा पास दस्तुर	४	५	४	५	२.५	३	१.५
२	पुरानो घर अभिलेख राख्ने	२	२.५	२	२.५	२	२.५	१
३	घर नक्सा पास दरखास्त फाराम दस्तुर रु.						५००	
४	अस्थायी निर्माण स्वीकृति दस्तुर एकमुष्ट रु.						५००	
१. आ.व. २०८२।८३ बाट प्रत्येक वडा कार्यालय देखि ५०० मिटरको दुरी सम्म घर बनाउन नक्सा पास गरी घर निर्माण गर्ने कार्यलाई अनिवार्य गरेको छ ।								
२. गाउँपालिकाका वडा कार्यालय तथा सामुदायिक विद्यालय र गाउँपालिकाले बनाउने भवनमा नक्सा पास दस्तुर लाग्ने र अन्य सरकारी निकायहरुका सरकारी भवन निर्माणमा तोकिएको दस्तुरमा ५० प्रतिशत लाग्ने ।								

अनुसूची-१२

(दफा १३ सँग सम्बन्धित)

सवारी साधन कर

१	अटो रिक्सा	नयाँ दर्ता शुल्क	१०००	
		नविकरण शुल्क	५००	
२	ई - रिक्सा	नयाँ दर्ता शुल्क	३००	

		नविकरण शुल्क	२००	
३	टेम्पो	नयाँ दर्ता शुल्क	२०००	
		नविकरण शुल्क	१०००	

अनुसूची-१३

(दफा १४ र १५ सँग सम्बन्धित)

जरिवाना तथा छुट

क्र.सं.	विवरण	रकम/प्रतिशत	कैफियत
१	जरिवाना	तोकिएको रकममा थप	
क	वार्षिक कर, दस्तुर तथा शुल्क बुझाउन विलम्ब भएमा	पहिलो वर्षको विलम्बमा दोस्रो वर्षको विलम्बमा दोस्रो वर्ष पछिको विलम्बमा	१०% २०% २५%
ख	खोलामा विष हाल्ने र करेन्ट लगाई माछा मार्ने आदि गरेमा	पहिलो पटक दोस्रो पटक तेस्रो पटक वा सो भन्दा बढी	१,००० ५,००० १०,०००
ग	निर्माणजन्य सामग्रीको अवैध ओसारपोसार, चोरी निकासी गरेमा	पहिलो पटक दोस्रो पटक तेस्रो पटक वा सो भन्दा बढी	३,००० १०,००० २०,०००
पुनश्च: बक्यौता असुल गर्दा हालको दरमा नै हिसाब गरी असुल गरिनेछ।			
घ	पुरानो घरमा तला थप गर्दा गाउँपालिकामा नक्सा पेस नगरी निर्माण कार्य सुरु गरेमा	एकमुष्ट रु. २,५००	
ङ	अस्थायी तथा कच्ची घर बिना इजाजत निर्माण गरेमा जरिवाना	एकमुष्ट रु. ५००	
च	नयाँ घर निर्माण गर्दा स्वीकृत नक्सा विपरित साइड मार्जिन ३ फिट भन्दा कम छोडी झ्याल र ढोका राखेमा	एकमुष्ट रु. १,०००	

छ	नयाँ घर निर्माण गर्दा स्वीकृत नक्सा विपरित बाटो तर्फ छाड्नुपर्ने सेटब्याक ३ फिट भन्दा कम छोडी झ्याल र ढोका राखेमा	एकमुष्ट रु. २,०००	
ज	नक्सा पास नगरी निर्माण कार्य गरेमा	एकमुष्ट रु. ५,०००	
झ	माछा र मासु पसल मापदण्ड विपरित बिक्री गरेमा	एकमुष्ट रु. ५००	
२	छुट	तोकिएको रकममा	
क	कर लागु हुने चालु आ.व. को मडिसर मसान्त भित्र कर बुझाएमा लाग्ने करमा हुने छुट	१०%	
ख	बिक्री तथा निकासी शुल्क वापतको रकम एकमुष्ट हिसाब गरी अग्रिम बुझाएमा हुने छुट	१०%	

आज्ञाले

सुन्दर प्रसाद श्रेष्ठ

प्रमुख प्रशासकीय अधिकृत